

Devikrita ShivastavaH

——
ದೇವೀಕೃತಶಿವಸ್ತವಃ

——
Document Information



Text title : shivastavaH 3 devIkRRRitaH

File name : shivastavaHdevIkRRRita.itx

Category : shiva

Location : doc_shiva

Proofread by : Aruna Narayanan

Latest update : October 17, 2020

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

October 17, 2020

sanskritdocuments.org



ದೇವೀಕೃತಶಿವಸ್ತವಃ



ಶ್ರೀ ದೇವ್ಯುವಾಚ -

ದೀನಬಂಧೋ ! ದಯಾಸಿಂಧೋ ! ಪ್ರಭೋ ! ಶಂಕರ ! ಭೋ ಹರ ! .
ಶ್ರೋತುಮಿಚ್ಛಾಮಿ ! ದೇವೇಶ ಜ್ಞಾನದಃ ಶಂಕರೋ ಯತಃ .. 1..
ದೇವದೇವ ! ಮಹಾದೇವ ! ನಮಸ್ತುಭ್ಯಂ ಸದಾಶಿವ ! .
ನಮಸ್ತುಭ್ಯಂ ನಮಸ್ತುಭ್ಯಂ ನಮಸ್ತುಭ್ಯಂ ಮಹೇಶ್ವರ ! .. 2..
ವಿಶ್ವೇಶ್ವರ ! ಜಗದ್ಬಂಧೋ ! ನೀಲಕಂಠ ! ನಮೋಸ್ತು ತೇ .
ಜ್ಞಾನೇಶ ! ಜ್ಞಾನದಾನಂದದಾಯಕ ! ಜ್ಞಾನವರ್ಧಕ ! .. 3..
ಜ್ಞಾನಾಧೀಶ ! ಜ್ಞಾನಪತೇ ! ನಮಃ ಕೋಚವಧೂಪತೇ ! .
ನಮಸ್ತೇ ಪರಮಾನಂದ ! ನಮಸ್ತೇ ಭಕ್ತವತ್ಸಲ ! .. 4..
ನಮಸ್ತೇ ಪಾರ್ವತೀನಾಥ ! ಗಂಗಾಧರ ! ನಮೋಸ್ತು ತೇ .
ವಿಶ್ವೇಶ್ವರ ! ಜಗದ್ಬಂಧೋ ! ಜಗದೀಶ ! ಸದಾಶಿವ ! .. 5..
ನಮಸ್ತೇಸ್ತು ಮಹಾದೇವ ! ತ್ರಿಲೋಕೇಶ ! ಮಹೇಶ್ವರ ! .
ನಮಸ್ತೇ ಯೋಗತಂತ್ರಜ್ಞ ! ನಮಃ ಕಾಲೀಪತೇ ನಮಃ .. 6..
ನಮಸ್ತುರಾಪತೇ ! ತುಭ್ಯಂ ನಮಸ್ತೇ ಭೈರವೀಪತೇ ! .
ಗೌರೀಪತೇ ! ಜಗನ್ನಾಥ ! ನಮಸ್ತೇ ಚಂಡಿಕಾಪತೇ ! .. 7..
ಗುರುರೂಪತರೋರ್ಬೀಜ-ಫಲರೂಪ ! ಫಲಪ್ರದ ! .
ನಮಸ್ತೇ ಸರ್ವಬೀಜಜ್ಞ ! ಬೀಜಾಧಾರ ! ನಮೋಸ್ತು ತೇ .. 8..
ಉಮಾಪತೇ ! ನಮಸ್ತುಭ್ಯಂ ನಮಸ್ತುಭ್ಯಂ ತ್ರಿಲೋಚನ ! .
ಪಂಚಾನನ ! ನಮಸ್ತುಭ್ಯಂ ನಮಸ್ತೇ ಶಶಿಶೇಖರ ! .. 9..
ಶಂಭೋ ! ಮಹೇಶ್ವರ ! ವಿಭೋ ! ವಿರೂಪಾಕ್ಷ ! ಚತುರ್ಭುಜ ! .
ನಮಸ್ತೇ ಪರ್ವತಾತ್ಮಜಾ-ಪತೇ ! ಚಂಡೀಪತೇ ! ನಮಃ .. 10..
ತ್ರಿಲೋಕೇಶ ! ದಯಾಸಿಂಧೋ ! ಕರುಣಾಮಯ ! ಶಂಕರ ! .
ಭಕ್ತ-ವತ್ಸಲ ! ದೇವೇಶ ! ನೀಲಕಂಠ ! ಸದಾಶಿವ ! .. 11..
ನಮಃ ಕಾಶೀಪತೇ ! ತುಭ್ಯಂ ನಮಸ್ತೇ ಚಂದ್ರಶೇಖರ ! .
ನಮಶ್ಚಂಡೀಪತೇ ತುಭ್ಯಂ ನಮಸ್ತೇ ಮುಕ್ತಿದ ! ಪ್ರಭೋ ! .. 12..
ನಮಸ್ತೇ ಜಗದಾಧಾರ ! ಚತುರಾನನ ! ವತ್ಸಲ ! .

ನಮಃ ಕ್ರಿಯಾಪತೇ ! ತುಭ್ಯಂ ನಮಸ್ತೇ ಮುಕ್ತಿದ ! ಪ್ರಭೋ ! .. 13..
 ಅಹಮೇವಾಽಬಲಾ ಬಾಲಾ ಕಥಂ ಜಾನಾಮಿ ! ಶಂಕರ ! .
 ನಿರ್ಗುಣಂ ಸಗುಣಂ ಜ್ಞಾತುಂ ನ ಸಮರ್ಥಾ ಕಥಂಚನ .. 14..
 ಶ್ರೀ ಶಿವ ಉವಾಚ -
 ನಿರ್ಗುಣಾ ಪ್ರಕೃತಿಃ ಸತ್ಯಮಹಮೇವ ಚ ನಿರ್ಗುಣಃ .
 ಯದೈವ ಸಗುಣಾ ತ್ವಂ ಹಿ ಸುಗುಣೋ ಹಿ ಸದಾಶಿವಃ .. 15..
 ಸತ್ಯಂಚ ನಿರ್ಗುಣಾ ದೇವೀ ಸತ್ಯಂ ಸತ್ಯಂ ಹಿ ನಿರ್ಗುಣಃ .
 ಉಪಾಸಕಾನಾಂ ಸಿದ್ಧ್ಯರ್ಥಂ ಸಗುಣಾ ಸಗುಣೋ ಮತಃ .. 16..
 ನಾನಾತಂತ್ರಮತಂ ದೇವಿ ! ನಾನಾಯತ್ನಾತ್ ಪ್ರಕಾಶಿತಂ .
 ಬ್ರಹ್ಮಸ್ವರೂಪಂ ವಿಜ್ಞಾತುಂ ಕಃ ಸಮರ್ಥೋ ಮಹೀತಲೇ .. 17..
 ನಾನಾಮಾರ್ಗೇ ವಿಧಾವಂತಿ ಪಶವೋ ಹತಬುದ್ಧಯಃ .
 ಶ್ರೀದುರ್ಗಾಚರಣಾಂಭೋಜಂ ಹಿತ್ವಾ ಯಾಂತಿ ರಸಾತಲಂ .. 18..
 ಸತ್ಯಂ ವಾಚ್ಮಿ ದೃಢ ವಚ್ಮಿ ಹಿತಂ ಪಥ್ಯಂ ಪುನಃ ಪುನಃ .
 ನ ಭುಕ್ತಿಶ್ಚ ನ ಮುಕ್ತಿಶ್ಚ ವಿನಾ ದುರ್ಗಾ-ನಿಷೇವನಾತ್ .. 19..
 ದೇವಿ ! ದುರ್ಗಾ ಪರಂ ಬ್ರಹ್ಮ ಶ್ರುತಂ ಕಾಲೀ-ಶ್ರುತೌ ತ್ವಯಾ .
 ತಾರಾ-ಶ್ರುತೌ ಶ್ರುತಂ ದೇವಿ! ಶ್ರುತಾ ಬ್ರಹ್ಮವಿಚಾರಣಾ .. 20..
 ಬ್ರಹ್ಮಾ ವಿಷ್ಣುಶ್ಚ ರುದ್ರಶ್ಚ ವಾಸವಶ್ಚ ದಿವೌಕಸಃ .
 ತ್ವತ್ಪಾದ-ಸೇವನಾದ್ ದೇವಿ ! ವಯಂ ವೈ ಸಾಧಕೋತ್ತಮಾಃ .. 21..
 ನ ದೇವೇಶೋ ಗಣಪತಿನೋ ಬ್ರಹ್ಮಾ ನೋ ಹರೋ ಹರಿಃ .
 ಹರಿಹರಿರಹಂ ದೇವಿ! ಸರ್ವೇ ಪಾದಾಬ್ಜ-ಭಾವುಕಾಃ .. 22..
 ತ್ವತ್-ಪ್ರಸಾದಾನ್ಮಹೇಶಾನಿ ! ಬ್ರಹ್ಮಾ ಸೃಷ್ಟಿಂ ಕರೋತ್ಯಸೌ .
 ತತ್ಪ್ರಸಾದಾದ್ಧರಿಃ ಪಾತಾ ಹರೋ ಹರ್ತಾ ಮಹೀತಲೇ .. 23..
 ವಾಸವಶ್ಚಾಮರಾಧೀಶೋಽಮರಾ ದೇವತಾಃ ಸ್ತೃತಾಃ .
 ತೇ ಸರ್ವೇ ನಿರ್ಜರಾ ದೇವಿ ! ತ್ವತ್-ಪ್ರಸಾದಾನ್ಮಹೇಶ್ವರಿ ! .. 24..
 ತ್ವತ್ಪಾದ-ಪದ್ಮಸಂಪರ್ಕಾ ದೇವ ದೇವೋಽಪಿ ಶಂಕರಃ .
 ಅತಸ್ತ್ವಂ ಜಗದೀಶಾನ-ದಯಿತಾ ! ಭಕ್ತವತ್ಸಲೇ ! .. 25..
 ದೃಷ್ಟಿಂ ಕುರು ಮಹಾಮಾಯೇ ! ನಮಸ್ತೇಸ್ಯೈ ನಮೋ ನಮಃ .
 ತ್ವಂಚ ಕಾಲೀ ತ್ವಂಚ ತಾರಾ ಷೋಡಶೀ ತ್ವಂ ವರಾನನೇ ! .. 26..
 ತ್ವಂ ದೇವಿ ! ಭುವನಾ ಬಾಲಾ ಛಿನ್ನಾ ಧೂಮಾ ಮಹೇಶ್ವರಿ ! .
 ತ್ವಂ ದೇವಿ ಬಗಲಾ ಭೀಮಾ ಕಮಲಾ ತ್ವಂ ಮಹೇಶ್ವರಿ ! .. 27..
 ಮಾತಂಗೀ ತ್ವನ್ನಪೂರ್ಣಾ ತ್ವಂ ಧನದಾ ತ್ವಂ ಶಿವ ಪ್ರಿಯೇ ! .
 ದುರ್ಗಾ ತ್ವಂ ವಿಶ್ವಜನನೀ ದಶಾಷ್ಟಾದಶರೂಪಿಣೀ .. 28..

ಸಪ್ತಕೋಟಿ-ಮಹಾವಿದ್ಯಾ ಉಪವಿದ್ಯಾ-ಸ್ವರೂಪಿಣೀ .
 ಕುಮಾರೀ ರಮಣೀ-ರೂಪಾ ಸುರೂಪಾ ನಗನಂದಿನೀ .. 29..
 ಶಿವಪೂಜ್ಯಾ ಶಿವಾರಾಧ್ಯಾ ಬ್ರಹ್ಮಪೂಜ್ಯಾ ಸುರೇಶ್ವರೀ .
 ಶಿವೋ ಭಿನ್ನಃ ಶಿವಾಭಿನ್ನಾ ನ ಜೀವೋ ವಾಮಲೋಚನಾ .
 ಇತಿ ಜಾನಾಮಿ ವಿಶ್ವೇಶಿ ! ಸತ್ಯಂ ಸತ್ಯಂ ನ ಸಂಶಯಃ .. 30..
 ಶ್ರೀ ಪಾರ್ವತ್ಯುವಾಚ -
 ಸತ್ಯಂ ಮೇ ಕಥಿತಂ ನಾಥ ನಿತ್ಯರೂಪೋಽಸಿ ಶಂಕರ ! .
 ಅಹಂಚ ತ್ರಿಷು ಲೋಕೇಷು ಪಾರ್ವತೀಶ್ವರೀ ಶಂಕರ ! .
 ವಿಶೇಷಂ ದೇವದೇವೇಶ! ಸರ್ವಜ್ಞ! ಕಥಯಸ್ವ ಮೇ .. 31..
 ಶ್ರೀ ಶಿವ ಉವಾಚ -
 ವಿಶೇಷಂ ನ ಚ ಜಾನಾಮಿ ಕಥಯಸ್ವ ವರಾನನೇ ! .
 ಸರ್ವಜ್ಞಾಸಿ ಮಹೇಶಾನಿ ! ಯತಃ ಸರ್ವಜ್ಞ ವಲ್ಲಭಾ .. 32..
 ಶ್ರೀ ಪಾರ್ವತ್ಯುವಾಚ -
 ಗೋಲೋಕೇ ಚೈವ ರಾಧಾಸಹಂ ವೈಕುಂಠೇ ಕಮಲಾತ್ಮಿಕಾ .
 ಬ್ರಹ್ಮಲೋಕೇ ಚ ಸಾವಿತ್ರೀ ಭಾರತೀ ವಾಕ್-ಸ್ವರೂಪಿಣೀ .. 33..
 ಕೈಲಾಸೇ ಪಾರ್ವತೀ ದೇವೀ ಮಿಥಿಲಾಯಾಂಚ ಜಾನಕೀ .
 ದ್ವಾರಕಾಯಾಂ ರೂಕ್ಮಿಣೀ ಚ ದ್ರೌಪದೀ ಪಾಂಡವಾಲಯೇ .. 34..
 ಗಾಯತ್ರೀ ವೇದ-ಜನನೀ ಸಂಧ್ಯಾಸಹಂಚ ದ್ವಿಜನ್ಮನಾಂ .
 ಜ್ಯೋತಿರ್ಮಧ್ಯೇ ಪುಷ್ಪಾಸಹಂಚ ಪುಷ್ಪೇ ಕೃಷ್ಣಾ ಪರಾಜಿತಾ .. 35..
 ಪತ್ರೇ ಮಾಲೂರಪತ್ರಂ ಹಿ ಪೀಠೇ ಯೋನಿ-ಸ್ವರೂಪಿಣೀ .
 ಹರಿಹರಾತ್ಮಿಕಾ ವಿದ್ಯಾ ಬ್ರಹ್ಮ-ವಿಷ್ಣು-ಶಿವಾರ್ಚಿತಾ .. 36..
 ವಿಶೇಷಾನುಗ್ರಹೇಣೈವ ವಿಜ್ಞೇಯಾ ಶಂಕರ ! ಪ್ರಭೋ ! .
 ಯತ್ರ ಕುತ್ರ ಸ್ಥಲೇ ನಾಥ ! ಶಕ್ತಿಸ್ತಿಷ್ಠತಿ ಗಚ್ಛತಿ .
 ತತ್ಪ್ರವಾಸಹಂ ಮಹಾದೇವ ! ನಿಶ್ಚಿತಂ ಮತಮುತ್ತಮಂ .. 37..
 ಶಕ್ತಿಮಾರ್ಗಂ ಪರಿತ್ಯಜ್ಯ ಯೋಽನ್ಯಮಾರ್ಗಂ ವಿಧಾವತಿ .
 ಕರಸ್ಥಂ ಸ ಮಣಿಂ ತ್ಯಕ್ತ್ವಾ ಭೂತಿ-ಭಾವಂ ವಿಧಾವತಿ .. 38..
 ಇತ್ಯೇವಂಚ ಮಹಾದೇವ ! ಮಯೋಕ್ತಂ ಜಗದೀಶ್ವರ ! .
 ಅತಃ ಪರತರಂ ನಾಸ್ತಿ ನಾಸ್ತಿ ನಾಸ್ತಿ ಸದಾಶಿವ ! .. 39..
 ಇತಿ ಮುಂಡಮಾಲಾತಂತ್ರೇ ಪಾರ್ವತೀಶ್ವರ-ಸಂವಾದೇ ಸಪ್ತಮಃ ಪಟಲಾಂತರ್ಗತಃ
 ದೇವೀಕೃತಶಿವಸ್ತವಃ ಸಂಪೂರ್ಣಃ .. 7..

ಶ್ಲೋಕಾನಿ 42-80

Proofread by Aruna Narayanan

Devikrita ShivastavaH

pdf was typeset on October 17, 2020

Please send corrections to sanskrit@cheerful.com

